

دعاء كميل

سندیکار:

مولانا نظیر احمد بهشتی

ظفر علی تسنیمی

دزائننگ:

المجتبی فائونڈیشن طلاب سنۃ

پیشکش:

مقیم قم المقدسه ایران

مشخصات

ڪتاب جو نالو: دعاءِ ڪميل

سنڌيڪار: مولانا نظير احمد بهشتي

تصحيح: ساجد علي سبحاني

نظر ثاني: مولانا غلام قاسم تسنيمي

ڪمپوزنگ: المجتبيٰ فائونڊيشن

ڇاپو پهريون: رمضان الڪريم 1439هـ، 2018

تعداد: 500

پيشڪش: المجتبيٰ فائونڊيشن
طلاب سنڌ مقيم ڦر
المقدس

رابطي لاءِ

1. قمر: مدرسه حجتيم، مولانا نظير احمد بهشتي، فون:

09194524198

2. قمر: مدرسه امام خميني (ره) ساجد علي سبحاني، فون:

09107546787

3. نجف اشرف عراق، مولانا عبد المالک محسني، فون:

009647725995427

4. مدرسه سفينه اهل بيت مولانا عبد الرشيد محسني، فون:

00923022949194

سپئي حق ۽ واسطا ناشر وت محفوظ آهن

ارپنا

آءُ پنهنجي هن ننڍڙي ڪاوش کي پنهنجي والد بزرگوار شهيد دوست علي چانڊيو ۽ سهري شهيد علامه الطاف حسين الحسيني جن جي نانءَ نهايت ئي اُتساه سان ارپيان ٿو، پالڻهار کين معصومين عليهم السلام جي جوار ۾ جاءِ عطا فرمائ.

شڪريي ادائي

مان پنهنجي شفيق ۽ مهربان پيءُ حجة مولانا غلام قاسم تسنيمي جن جو ٿورائتو آهيان جنهن پنهنجو قيمتي وقت ڪڍي هن ڪتاب جي نظرثاني فرمائي ۽ هن هيٺي جي حوصله افزائي فرمائي رب پاڪ سائينءَ جن کي وڏي ڄمار نصيب ڪري ۽ اسان کي سندس علم مان فائدو ماڻڻ جي توفيق عطا فرمائي.

۽ پنهنجي پاءُ ساجد علي سبحاني جن
جو به شڪرگذار آهيان جن هن ڪتاب
جي تصحيح فرمائي پاڻهار کيس
وڏي ڄمار عطا فرمائڻ.

۽ انهن سڀني مهربانن جو شڪريو ادا ڪريان ٿو جن هن
ڪاوش جي پٿري ڪرڻ ۾ ساڻ ڏنو ۽ سهڪار ڪيو. پاڻهار
سڀني سهڪار ڪندڙن جي توفيقاٽ خير ۾ اضافو فرمائي ۽
پڙهندڙ حضرات کي هن ڪتاب منجهان وڌ مان وڌ فيض
حاصل ڪرڻ جي سگهه نصيب فرمائڻ. (آمين)

والسلام

نظير احمد بهشتي

رمضان المبارڪ 1439هـ

دعاء ڪمیل

دعاء ڪمیل تمام گهڻو مشهور دعائن منجهان هڪ آهي. علامه مجلسي رحمت الله عليه لکن ٿا: هي دعا بهترين دعائن منجهان آهي ۽ الله سائين جي نبي حضرت خضر عليه السلام جي دعا آهي. اميرالمومنين حضرت امام علي عليه السلام جن پنهنجي هڪ خاص صحابي ڪمیل کي تعليم ڏني. اهو به لکيو اٿن ته: پندرهن شعبان ۽ هر جمعي جي رات پڙهي ويندي آهي ۽ دشمنن جي شر کان محفوظ رهڻ، رزق روزي جا دروازا کولڻ ۽ گناهن جي بخشش لاءِ فائديمند آهي.

بِسْمِ اللَّهِ الرَّحْمَنِ الرَّحِيمِ

اَللّٰهُمَّ اِنِّيْ اَسْأَلُكَ بِرَحْمَتِكَ الَّتِي وَسِعَتْ كُلَّ شَيْءٍ، وَ بِقُوَّتِكَ الَّتِي
قَهَرْتَ بِهَا كُلَّ شَيْءٍ وَ خَضَعَ لَهَا كُلُّ شَيْءٍ وَ ذَلَّ لَهَا كُلُّ شَيْءٍ، وَ
بِجَبْرُوْتِكَ الَّتِي غَلَبْتَ بِهَا كُلَّ شَيْءٍ، وَ بِعِزَّتِكَ الَّتِي لَا يَقُوْمُ لَهَا شَيْءٌ.

الله جي نالي سان جيڪو وڏو مهربان ۽ نهايت رحم ڪرڻ وارو آهي. اي منهنجا الله! مان تو کان سوال ٿو ڪريان تنهنجي ان رحمت جي واسطي، جنهن هر شيء کي گهيري ڇڏيو آهي. ۽ تنهنجي ان قدرت جي واسطي جنهن سان هر شي کي مغلوب بڻايو اٿئي، ۽ ان اڳيان هر شي جُهڪي ۽ خوار ٿي. ۽ تنهنجي ان جبروت جي واسطي جنهن سان هر شي تي غلبو حاصل ڪيئي. ۽ تنهنجي ان عزت جي واسطي جنهن سامهون ڪا به شي بيهي نٿي سگهي.

وَبِعَظَمَتِكَ الَّتِي مَلَأْتَ كُلَّ شَيْءٍ، وَبِسُلْطَانِكَ الَّذِي
عَلَا كُلَّ شَيْءٍ، وَبِوَجْهِكَ الْبَاقِي بَعْدَ فَنَاءِ كُلِّ شَيْءٍ،
وَبِأَسْمَائِكَ الَّتِي مَلَأْتَ (غَلَبْتَ) أَرْكَانَ كُلِّ شَيْءٍ، وَ
بِعِلْمِكَ الَّذِي أَحَاطَ بِكُلِّ شَيْءٍ.

۽ تنهنجي ان عظمت جي واسطي جيڪا هر شي ۾ سمايل آهي. ۽ تنهنجي ان بادشاهي جي واسطي جيڪا هر شي کان مٿانهين آهي. ۽ تنهنجي ان جلوي جي واسطي جيڪو هر شي جي فنا ٿيڻ کان پوءِ به باقي رهندو. ۽ تنهنجي انهن نالن جي واسطي جيڪي هر شي جي بنياد تي حاوي ٿي ويا آهن. ۽ تنهنجي ان علم جي واسطي جيڪو هر شي کي شامل آهي. ۽ تنهنجي ذات جي نور جي واسطي جنهن سان هر شي روشن ٿي آهي.

يَا نُورُ يَا قُدُّوسُ يَا أَوَّلَ الْأَوَّلِينَ وَ يَا آخِرَ الْآخِرِينَ.
اللَّهُمَّ اغْفِرْ لِي الذُّنُوبَ الَّتِي تَهْتِكُ الْعِصْمَ. اللَّهُمَّ
اغْفِرْ لِي الذُّنُوبَ الَّتِي تُنَزِلُ النَّقَمَ. اللَّهُمَّ اغْفِرْ لِي
الذُّنُوبَ الَّتِي تُغَيِّرُ النَّعَمَ. اللَّهُمَّ اغْفِرْ لِي الذُّنُوبَ
الَّتِي تَحْسِبُ الدُّعَاءَ. اللَّهُمَّ اغْفِرْ لِي الذُّنُوبَ الَّتِي
تُنزِلُ الْبَلَاءَ.

اي نور، اي هر عيب کان پاڪ، اي پھرين کان پھريان ۽ اي
پوئين کان پويان، اي منھجا الله منھجا اھي ڏوھ معاف ڪر
جيڪي عصمت (جا پردا) ڇاڪ ڪن ٿا. اي منھجا الله منھجا
اھي ڏوھ معاف ڪر عذاب نازل ڪن ٿا. اي منھجا الله
منھجا اھي ڏوھ معاف ڪر جيڪي نعمتن کي تبديل ڪن ٿا.
اي منھجا الله منھجا اھي ڏوھ معاف ڪر جيڪي دعا (جي
دروازن) کي بند ڪن ٿا، اي منھجا الله منھجا اھي ڏوھ
معاف ڪر جيڪي مصيبتون نازل ڪن ٿا.

اللَّهُمَّ اغْفِرْ لِي الذُّنُوبَ الَّتِي تَهْتِكُ الْعِصَمَ، اللَّهُمَّ
 اغْفِرْ لِي الذُّنُوبَ الَّتِي تُنَزِلُ النَّقَمَ، اللَّهُمَّ اغْفِرْ لِي
 الذُّنُوبَ الَّتِي تُغَيِّرُ التَّعَمَّ، اللَّهُمَّ اغْفِرْ لِي الذُّنُوبَ
 الَّتِي تَحْبِسُ الدُّعَاءَ، اللَّهُمَّ اغْفِرْ لِي الذُّنُوبَ الَّتِي
 تُنَزِلُ الْبَلَاءَ، اللَّهُمَّ اغْفِرْ لِي كُلَّ ذَنْبٍ أَذْنَبْتُهُ وَكُلَّ
 خَطِيئَةٍ أَخْطَأْتُهَا.

اي منهنجا الله! منهنجا اهي گناه معاف فرما جيڪي پاڪائي
 (عصمت) جو پردو ڇاڪ ڪن ٿا. اي منهنجا الله! منهنجا اهي
 گناه معاف فرما جيڪي ڪيفر کي نازل ڪن ٿا. اي منهنجا
 الله! منهنجا اهي گناه معاف فرما جيڪي نعمتن کي تبديل
 ڪن ٿا. اي منهنجا الله! منهنجا اهي گناه معاف فرما جيڪي
 دعا کي (قبول ٿيڻ کان) روڪن ٿا. اي منهنجا الله! منهنجا
 اهي گناه معاف فرما، جيڪي مصيبتون نازل ڪن ٿا. اي
 منهنجا الله! منهنجو هر اهو گناه معاف فرما جيڪو مون
 انجام ڏنو آهي ۽ هر اها خطا معاف فرما جيڪا مون کان ٿي
 وئي آهي.

اللَّهُمَّ إِنِّي أَتَقَرَّبُ إِلَيْكَ بِذِكْرِكَ وَأَسْتَشْفَعُ بِكَ إِلَيَّ
 نَفْسِكَ، وَأَسْأَلُكَ بِجُودِكَ أَنْ تُدْنِيَنِي مِنْ قُرْبِكَ وَأَنْ
 تُوزِعَنِي شُكْرَكَ وَأَنْ تُلْهِمَنِي ذِكْرَكَ، اللَّهُمَّ إِنِّي
 أَسْأَلُكَ سُؤَالَ خَاضِعٍ مُتَذَلِّلٍ خَاشِعٍ، أَنْ تُسَامِحَنِي
 وَتَرْحَمَنِي وَتَجْعَلَنِي بِقِسْمِكَ رَاضِيًا قَانِعًا وَ فِي
 جَمِيعِ الْأَحْوَالِ مُتَوَاضِعًا.

اي منهنجا الله! تنهنجي ذكر وسيلي تنهنجي قريب تيان ٿو.
 ۽ تنهنجي وسيلي خود تنهنجي بارگاه مان شفاعت طلب
 ڪريان ٿو ۽ توکي تنهنجي سخاوت جو واسطو ڏيئي سوال
 ٿو ڪريان ته مون کي پنهنجي قرب واري منزل جي ويجهو
 ڪر ۽ مون کي پنهنجو شڪر نصيب ڪر. ۽ پنهنجيءَ ياد جو
 مون تي الهام ڪر. اي منهنجا الله! توکان هڪ ڊڄندڙ، عاجز
 ۽ نيازمند ٻانهي وانگر سوال ٿو ڪيان ته مون سان پيار سان
 پيش اچ ۽ مون تي رحم ڪر ۽ مون کي جيڪا روزي ڏني
 اٿئي ان تي راضي، قناعت ڪندڙ ۽ هر حال ۾ مون کي
 تواضع ڪرڻ وارو قرار ڏي.

اللَّهُمَّ وَ أَسْأَلُكَ سُؤَالَ مَنْ اشْتَدَّتْ فَاقَتُهُ وَ أَنْزَلَ بِكَ
عِنْدَ الشَّدَائِدِ حَاجَتَهُ وَ عَظَّمَ فِيمَا عِنْدَكَ رَغْبَتَهُ،
اللَّهُمَّ عَظِّمْ سُلْطَانَكَ وَ عَلَا مَكَانَكَ وَ خَفِي مَكْرَكَ وَ
ظَهَرَ أَمْرَكَ وَ غَلَبَ قَهْرَكَ وَ جَرَتْ قُدْرَتُكَ وَ لَا يُمَكِّنُ
الْفِرَازُ مِنْ حُكُومَتِكَ.

اي منهنجا الله! تو کان سوال ٿو ڪيان ان سوالی جیان
جنهن جي گهرج وڌي وئي هجي ۽ سخت ضرورت مهل تو
وت آيو هجي ۽ جيڪو تو وٽ آهي ان ڏانهن سندس رغبت
وڌي وئي هجي. اي منهنجا الله تنهنجي سلطنت عظيم ۽
تنهنجو مقام بلند ۽ تنهنجي تدبير لڪل ۽ تنهنجو حڪم
عيان ۽ تنهنجو قهر غالب ۽ تنهنجي قدرت نافذ آهي. ۽
تنهنجي حڪومت کان پڇي وڃڻ به ممڪن ناهي.

اللَّهُمَّ لَا أَجِدُ لِدُنُوبِي غَافِرًا وَلَا لِقَبَائِحِي سَاتِرًا وَلَا
 لَشَيْءٍ مِنْ عَمَلِي الْقَبِيحِ بِالْحَسَنِ مُبَدِّلًا غَيْرَكَ، لَا إِلَهَ
 إِلَّا أَنْتَ سُبْحَانَكَ وَبِحَمْدِكَ ظَلَمْتُ نَفْسِي وَتَجَرَّأْتُ
 بِجَهْلِي وَسَكَنْتُ إِلَى قَدِيمِ ذِكْرِكَ لِي وَمَنْكَ عَلَيَّ.

اي منهنجا الله! مان پنهنجي گناهن جو بخشيندڙ ۽ پنهنجي
 خطائن کي ڍڪيندڙ ۽ پنهنجي بري عمل کي سني ۾ تبديل
 ڪندڙ تو کان سواءِ ڪنهن کي نه ٿو ڏسان. تو کان سواءِ ڪو
 معبود ناهي. تون پاڪ آهين. ۽ تو کي ساراهيان ٿو، پاڻ تي
 ظلم ڪيم ۽ پنهنجي ناداني سبب جرئت ڪيم ۽ تنهنجي
 هميشه مون کي ياد ڪرڻ ۽ مون تي احسان ڪرڻ واري
 صفت سبب آرام سان ويٺو رهيم.

اللَّهُمَّ مَوْلَايَ كَمْ مِنْ قَبِيحٍ سَتَرْتَهُ، وَ كَمْ مِنْ
 فَادِحٍ مِنَ الْبَلَاءِ أَقْلْتَهُ (أَمَلْتَهُ) وَ كَمْ مِنْ عِثَارٍ
 وَقَيْتَهُ وَ كَمْ مِنْ مَكْرُوهٍ دَفَعْتَهُ وَ كَمْ مِنْ ثَنَاءٍ
 جَمِيلٍ لَسْتُ أَهْلًا لَهُ نَشَرْتَهُ.

اي منهنجا الله! اي منهنجا سائين منهنجيون ڪيتريون ئي
 خطائون ڏکي ڇڏيئي ۽ ڪيتريون ئي (ڳريون) سخت
 مصيبتون مون تان تاري ڇڏيئي ۽ ڪيترن ئي ٿاڀن کان مون
 کي محفوظ رکيئي ۽ ڪيترن ئي اڻ وڻندڙ حالتن کي پري
 ڪيئي ۽ ڪيتريون ئي تعريفون جن جي مان لائق نه هئس
 ماڻهن ۾ مشهور ڪيئي.

اللَّهُمَّ عَظَمَ بَلَاءِي وَ أَفْرَطَ بِي سُوءُ حَالِي وَ قَصْرَتْ
 (قَصْرَتْ) بِي أَعْمَالِي وَ قَعَدَتْ بِي أَعْلَالِي وَ حَبَسَنِي
 عَنِ نَفْعِي بَعْدَ أَمَلِي (أَمَلِي) وَ خَدَعَتْنِي الدُّنْيَا
 بِغُرُورِهَا وَ نَفْسِي بِجَنَائِثِهَا (بِحَيَاتِهَا) وَ مِطَالِي يَا
 سَيِّدِي فَاسْأَلْكَ بِعِزَّتِكَ أَنْ لَا يَحْجُبَ عَنْكَ دُعَائِي
 سُوءَ عَمَلِي وَ فِعَالِي.

اي منهنجا الله! منهنجي مصيبت وڌي وئي ۽ منهنجي
 بدحالي حد کان وڌي وئي ۽ منهنجي عملن مون کي خوار
 ڪيو ۽ گناه جي زنجيرن مون کي زمين پيڙو ڪيو ۽ اميدن
 جي پري هجڻ مون کي قيدي بڻايو. ۽ دنيا ڌوڪي وسيلي ۽
 منهنجي نفس گناه وسيلي ۽ توبه ۾ اڃ سڀاڻي ڪرڻ مون
 کي فريب ڏنو. اي منهنجا سائين بس تو کان سوال ٿو ڪيان
 تنهنجي عزت جي واسطي ته تنهنجي بارگاه ۾ منهنجو برو
 عمل ۽ برو ڪردار دعا جي قبوليت کان رڪاوٽ نه بڻجي.

وَلَا تَفْضَحْنِي بِخَفِيِّ مَا أَطَّلَعْتَ عَلَيْهِ مِنْ سِرِّي وَلَا
تُعَاجِلْنِي بِالْعُقُوبَةِ عَلَى مَا عَمِلْتُهُ فِي خَلَوَاتِي مِنْ سُوءٍ
فَعَلِي وَإِسَاءَتِي وَدَوَامِ تَفْرِيطِي وَجَهَالَتِي وَكَثْرَةِ
شَهَوَاتِي وَغَفْلَتِي

۽ مون کي ذليل ۽ خوار نه ڪر منهنجيانهن لڪل رازن
سببان جن کان آگاهي اٿئي ۽ انهن کڏن ڪمن ۽ ٻرن عملن
تي مون کي سزا ڏيڻ ۾ جلدي نه ڪر جيڪي اڪيلائي ۾
انجام ڏنا اٿم، پوءِ اها لڳاتار نافرمانِي هجي، يا جهالت ۽
شهوتن جي گهٽائي ۽ غفلت.

وَ كُنِ اللّٰهُمَّ بِعِزَّتِكَ لِي فِي كُلِّ الْاَحْوَالِ (فِي الْاَحْوَالِ
كُلِّهَا) رَءُوفًا وَ عَلِيًّا فِي جَمِيعِ الْاُمُورِ عَطُوفًا. اِلٰهِي وَ
رَبِّي مَنْ لِي غَيْرُكَ اَسْأَلُهُ كَشْفَ ضُرِّي وَ النَّظَرَ فِي
اَمْرِي.

اي منهنجا الله! تو کي تنهنجي عزت جو واسطو آهي مون
سان هر حال ۾ مهرباني سان پيش اچ ۽ هر ڪم ۾ مون تي
لطف ۽ عنايت فرما. اي منهنجا الله، اي منهنجا پاڻهار توکان
سواء ڪير اتر جنهن کي پنهنجي مشڪل حل ڪرڻ ۽
پنهنجي ڪمن تي لطف جي نظر ڪرڻ جو سوال ڪيان.

إِلَهِي وَ مَوْلَايَ أَجْرَيْتَ عَلَيَّ حُكْمًا أَتَّبَعْتُ فِيهِ هَوَى
 نَفْسِي وَ لَمْ أَحْتَرَسْ فِيهِ مِنْ تَزْيِينِ عَدُوِّي فَغَرَّنِي بِمَا
 أَهْوَى وَ أَسْعَدَهُ عَلَيَّ ذَلِكَ الْقَضَاءُ، فَتَجَاوَزْتُ بِمَا
 جَرَى عَلَيَّ مِنْ ذَلِكَ بَعْضَ (مِنْ نَقْضِ) حُدُودِكَ وَ
 خَالَفْتُ بَعْضَ أَوْامِرِكَ.

اي منهنجا الله! ۽ اي منهنجا سردار، تو مون تي حڪم جاري
 ڪيو پر مون نفسياني خواهشن جي پيروي ڪئي ۽ ان کي
 پنهنجي دشمن پاران سنواري پيش ڪرڻ تي توجه نه ڏنم بس
 پنهنجي نفسياني خواهش وسيلي مون کي ڌوڪو ڏنائين ۽ ان
 ڪم ۾ قضا به سندس مدد ڪئي. بس اهڙي طرح تنهنجيون
 ڪجهه حدون اورانگهيم ۽ تنهنجي ڪجهه حڪمن جي
 مخالفت ڪيم.

فَلَكَ الْحَمْدُ (الْحُجَّةُ) عَلَيَّ فِي جَمِيعِ ذَلِكَ وَلَا حُجَّةَ
 لِي فِيمَا جَرَى عَلَيَّ فِيهِ قَضَاؤُكَ وَالْزَمَنِي حُكْمُكَ وَ
 بِلَاؤُكَ، وَقَدْ أَتَيْتُكَ يَا إِلَهِي بَعْدَ تَقْصِيرِي وَإِسْرَافِي
 عَلَى نَفْسِي مُعْتَذِرًا نَادِمًا مُنْكَسِرًا مُسْتَقْبِلًا مُسْتَغْفِرًا
 مُنِيبًا مُقْرَأً مُدْعِنًا مُعْتَرِفًا.

انهن سڀني جاين تي مون مٿان تنهنجي طرفان حجت تمام
 آهي ۽ تنهنجي قضا وسيلي جيڪو مون تي جاري ٿيو آهي
 ان ۾ منهنجو ڪو حق ۽ مون وٽ ڪا حجت ناهي. مون کي
 تنهنجي فرمان ۽ آزمائش پابند بڻايو آهي. اي منهنجا الله!
 عبادت ۾ ڪوتاهي، نفسياني خواهشن ۾ وڏي حصو وٺڻ کان
 پوءِ تنهنجي بارگاه ۾ آيو آهيان. معذرت طلبيندي، پشيمان،
 تٿل دل، معافي جو طلبگار ٿيندي، واپس موٽندي، گناه جو
 اقرار، اذعان ۽ اعتراف ڪندي.

لَا أَجِدُ مَفْرَأً مِمَّا كَانَ مِنِّي وَلَا مَفْرَعًا أَتَوَجَّهُ إِلَيْهِ فِي
أَمْرِي، غَيْرَ قَبُولِكَ عُذْرِي وَإِدْخَالَكَ إِنِّي فِي سَعَةٍ
(سَعَةٍ مِنْ) رَحْمَتِكَ. اللَّهُمَّ (إِلَهِي) فَأَقْبَلْ عُذْرِي وَ
ارْحَمْ شِدَّةَ ضُرِّي وَفُكِّنِي مِنْ شَدِّ وَثَاقِي.

جيڪو ڪجهه انجام ڏنو اٿم ان کان فرار جو رستو نٿو
ڏسان ۽ نه وري ڪا پناهگهه ٿو ڏسان جتي پناه وٺي سگهان.
سواءِ ان جي جو منهنجي معذرت قبول ڪرين ۽ مون کي
پنهنجي اڻ ڪت رحمت ۾ جاءِ ڏين. اي منهنجا الله! منهنجي
معذرت قبول فرما ۽ منهنجي هيٺي حال تي رحم ڪر ۽ مون
کي گناه جي مضبوط بند کان آجو فرما.

يَا رَبِّ ارْحَمْ ضَعْفَ بَدَنِي وَرِقَّةَ جِلْدِي وَدِقَّةَ عَظْمِي،
يَا مَنْ بَدَأَ خَلْقِي وَذَكَرِي وَتَرْبِيَّتِي وَبِرِّي وَتَغْذِيَّتِي
هَبْنِي لِابْتِدَاءِ كَرَمِكَ وَسَالِفِ بَرَكَتِي، يَا إِلَهِي وَ
سَيِّدِي وَرَبِّي أَتْرَاكَ مُعَذِّبِي بِنَارِكَ بَعْدَ تَوْحِيدِكَ وَبَعْدَ
مَا انطوى عَلَيْهِ قَلْبِي مِنْ مَعْرِفَتِكَ.

اي منهنجا الله! منهنجي جسم جي كمزوري، كل جي سنهڙائي ۽ هڏن جي نرمي تي رحم فرما. اي اها ذات جنهن وسيلي منهنجي تخليق، منهنجي ذڪر، منهنجي تربيت ۽ مون مٿان احسان جي شروعات ٿي، پنهنجي ان شروعاتي ڪرم ۽ مون مٿان احسان واري روش جي واسطي هاڻي مون کي معاف ڪر. اي منهنجا الله، منهنجا سردار، منهنجا پالڻهار. ڇا مون کي پنهنجي دوزخ جو عذاب چڪيندي ڏسندين ان کان پوءِ جو مان تنهنجي وحدانيت جو اقرار ڪري چڪو آهيان ۽ منهنجو دل تنهنجي معرفت جي نور سان روشن ٿي چڪو آهي.

وَ لَهَجَ بِهِ لِسَانِي مِنْ ذِكْرِكَ وَاعْتَفَدَهُ صَمِيرِي مِنْ
 حُبِّكَ وَ بَعْدَ صِدْقِ اعْتِرَافِي وَ دُعَائِي خَاضِعاً
 لِرُبُوبِيَّتِكَ، هَيْهَاتَ أَنْتَ أَكْرَمُ مِنْ أَنْ تُصَيِّعَ مَنْ رَيَّبْتَهُ
 أَوْ تُبْعِدَ (تُبْعِدَ) مَنْ أَدْنَيْتَهُ أَوْ تُشَرِّدَ مَنْ آوَيْتَهُ أَوْ تُسَلِّمَ
 إِلَى الْبَلَاءِ مَنْ كَفَيْتَهُ وَرَحِمْتَهُ.

۽ ان جي سائي ۾ منهنجي زبان تان تنهنجو ذڪر جاري ٿي
 چڪو آهي ۽ منهنجو اندر تنهنجي عشق سان پرڃي چڪو
 آهي ۽ تنهنجي ربوبيت جو سڄو اقرار ڪري چڪو آهيان ۽
 نوڙت سان درخواست ڪري چڪو آهيان. اهڙو گمان به نه اٿس
 ۽ تنهنجو ڪرم ان کان وڌيڪ آهي جو جنهن جي تو پرورش
 ڪئي آهي ان کي ضايع ڪرين يا جنهن کي پنهنجي ويجهو
 ڪيو اٿي ان کي پري ڪرين، يا جنهن کي تو پناه ڏني آهي
 ان کي تڙين يا جنهن جي تو پاڻ ڪفايت ڪئي آهي ۽ ان تي
 رحم ڪيو آهي ان کي مصيبت جي موجن حوالي ڪري
 ڇڏين!

وَ لَيْتَ شِعْرِي يَا سَيِّدِي وَ إِلَهِي وَ مَوْلَايَ أَتَسَلِطُ
النَّارَ عَلَى وُجُوهِ حَزَّتْ لِعَظَمَتِكَ سَاجِدَةً وَ عَلَى
الْأَسْنِ نَطَقَتْ بِتَوْحِيدِكَ صَادِقَةً وَ بِشُكْرِكَ مَادِحَةً وَ
عَلَى قُلُوبٍ اعْتَرَفَتْ بِإِلَهِيَّتِكَ مُحَقِّقَةً.

ڪاش مون کي اهو معلوم هجي ها اي منهنجا سائين ۽ اي
منهنجا معبود ۽ اي منهنجا سردار ڇا تون انهن چهرن تي باه
مسلط ڪندين جيڪي تنهنجي عظمت خاطر سڄدي ۾ هليا
ويا ۽ انهن زبانن تي جن سچائي سان تنهنجي وحدانيت جو
اقرار ڪيو ۽ شڪر ادا ڪرڻ لاءِ تنهنجي واکاڻ ڪئي ۽ انهن
دلين تي جن حقيقي طور تنهنجي معبود هجڻ جو اعتراف
ڪيو.

وَ عَلَى ضَمَائِرِ حَوْثٍ مِنَ الْعِلْمِ بِكَ حَتَّى صَارَتْ
 حَاشِئَةً وَ عَلَى جَوَارِحِ سَعَتٍ إِلَى أَوْطَانِ تَعْبُدِكَ طَائِعَةً
 وَ أَشَارَتْ بِاسْتِغْفَارِكَ مُدْعِنَةً، مَا هَكَذَا الظَّنُّ بِكَ وَ لَا
 أُخْبِرْنَا بِفَضْلِكَ عَنْكَ يَا كَرِيمُ يَا رَبِّ، وَ أَنْتَ تَعْلَمُ
 صَغْفِي عَنْ قَلِيلٍ مِنْ بَلَاءِ الدُّنْيَا وَ عُقُوبَاتِهَا

۽ انهن ضميرن تي جن کي تنهنجي معرفت گهيري ورتو
 ايستائين جو تنهنجي بارگاه ۾ خضوع اختيار ڪيائون ۽
 انهن عضون تي جيڪي شوق سان تنهنجي عبادت ۽ پرستش
 جي جڳهه ڏانهن وڌيا ۽ اقرار ڪندي تنهنجي مغفرت جي ڳولا
 ڪئي، (تعجب آهي جو انهن سڀني کي باهه ۾ ساڙين) تو مان
 اهڙو گمان به نه ٿو ڪري سگهجي ۽ تنهنجي فضل مان اسان
 کي اهڙي ڪا خبر به نه ڏني وئي آهي اي ڪريم اي پالڻهار.
 ۽ تون منهنجي ڪمزوري کان آگاهه آهين ته آءُ دنيا جي
 ٿورڙين مصيبتن ۽ عذابن کي سهڻي جي سگهه نه ٿو رکان.

وَ مَا يَجْرِي فِيهَا مِنَ الْمَكَارِهِ عَلَى أَهْلِهَا عَلَى أَنْ ذَلِكَ
 بَلَاءٌ وَ مَكْرُوهٌ قَلِيلٌ مَكْنُئُهُ يَسِيرٌ بِقَاوُهُ قَصِيرٌ مُدَّتُهُ.
 فَكَيْفَ اِحْتِمَالِي لِبَلَاءِ الْأَخْرَةِ وَ جَلِيلِ (حُلُولِ)
 وَفُوعِ الْمَكَارِهِ فِيهَا وَ هُوَ بَلَاءٌ تَطُولُ مُدَّتُهُ وَ يَدُومُ
 مَقَامُهُ وَ لَا يُخَفَّفُ عَنْ أَهْلِهِ، لِأَنَّهُ لَا يَكُونُ إِلَّا عَنْ
 غَضَبِكَ وَانْتِقَامِكَ وَ سَخَطِكَ.

۽ جيڪو ڪجهه اهل دنيا تي ان جي اڻوڻندڙ حادثن مان گزري
 رهيو آهي، جڏهن ته اهي مصيبتون ۽ اڻوڻندڙ حادثا توري
 وقت لاءِ آهن باقي نه رهندا ۽ جلدي ختم ٿي ويندا. بس پوءِ
 ڪهڙي ريت آءُ اخروي مصيبت ۽ ان جهان جي اڻوڻندڙ حادثن
 کي برداشت ڪندس جيڪي ڳچ عرصي تائين رهنديون ۽
 دائمي هونديون ۽ جن تي اهي مصيبتون اينديون انهن لاءِ ڪا
 رعايت نه هوندي، ان ڪري جو انهن مصيبتن جو سبب سواءِ
 تنهنجي ڪاوڙ، انتقام ۽ ناراضگي جي ٻيو ڪو به نه هوندو.

وَ هَذَا مَا لَا تَقُومُ لَهُ السَّمَاوَاتُ وَالْأَرْضُ. يَا سَيِّدِي
 فَكَيْفَ لِي (بي) وَأَنَا عَبْدُكَ الضَّعِيفُ الدَّلِيلُ الْحَقِيرُ
 الْمَسْكِينُ الْمُسْتَكِينُ، يَا إِلَهِي وَ رَبِّي وَ سَيِّدِي وَ
 مَوْلَايَ لِأَيِّ الْأُمُورِ إِلَيْكَ أَشْكُو وَ لِمَا مِنْهَا أَضِجُ وَ
 أَبْكِي لِأَلِيمِ الْعَذَابِ وَ شِدَّةِ أَمِّ لَطُولِ الْبَلَاءِ وَ مُدَّةِهِ.

۽ اها اهڙي مصيبت آهي جنهن کي آسمان ۽ زمين به برداشت
 نه ٿا ڪري سگهن. اي منهنجا سردار. بس منهنجي ڪهڙي
 حيثيت آهي ان حال ۾ جو آءُ تنهنجو ڪمزور، خوار، خسيس،
 مسڪين ۽ نيازمند ٻانهو آهيان. اي منهنجا معبود ۽ اي
 منهنجا پالڻهار ۽ اي منهنجا سردار ۽ اي منهنجا آقا پنهنجي
 ڪهڙي ڪهڙي درد جي تنهنجي بارگهه ۾ شڪايت ڪيان؟ ۽
 پنهنجي ڪهڙي مصيبت تي تنهنجي بارگهه ۾ گريو ڪيان ۽
 ڳوڙها ڳاڙيان؟ ڇا عذاب جي سخت ۽ دردناڪ هجڻ تي يا
 مصيبتن جي ڊگهي ۽ طولاني هجڻ تي؟

فَلَيْنَ صَيَّرْتَنِي لِلْعُقُوبَاتِ مَعَ أَعْدَائِكَ وَ جَمَعْتَ بَيْنِي
وَ بَيْنَ أَهْلِ بِلَاتِكَ وَ فَرَّقْتَ بَيْنِي وَ بَيْنَ أَحِبَّائِكَ وَ
أَوْلِيَائِكَ، فَهَبْنِي يَا إِلَهِي وَ سَيِّدِي وَ مَوْلَايَ وَ رَبِّي
صَبْرْتُ عَلَى عَذَابِكَ فَكَيْفَ أَصْبِرُ عَلَى فِرَاقِكَ.

بس جيڪڏهن مون کي عذاب ۽ مصيبت ۾ پنهنجي دشمنن
سان گڏ رکيئي ۽ مون کي ۽ اهل مصيبت کي هڪ جڳهه
قرار ڏئي ۽ منهنجي ۽ پنهنجي دوستن ۽ عاشقن جي درميان
جدائي قرار ڏئي، بس اي منهنجا معبود ۽ منهنجا سردار ۽
منهنجا مولا ۽ منهنجا پالڻهار جيتوڻيڪ تنهنجي عذاب تي
صبر ڪري ويندس پر تنهنجي جدائي تي ڪيئن صبر
ڪندس؟

وَ هَبْنِي (يَا إِلَهِي) صَبْرْتُ عَلَى حَرِّ نَارِكَ فَكَيْفَ
 أَصْبِرُ عَنِ النَّظَرِ إِلَى كَرَامَتِكَ. أَمْ كَيْفَ أَسْكُنُ فِي
 النَّارِ وَ رَجَائِي عَفْوِكَ. فَبِعِزَّتِكَ يَا سَيِّدِي وَ مَوْلَايَ
 أُفْسِمُ صَادِقاً لَنْ تَرْكَنِي نَاطِقاً لِأَضِجَنَّ إِلَيْكَ بَيْنَ
 أَهْلِهَا صَاحِبِجِ الْأَمِلِينَ (الْأَمِلِينَ).

۽ اي منهنجا الله تنهنجي باه جي تپش تي ته صبر ڪري
 ويندس پر تنهنجي ڪرم واري نظر ڦيرائڻ تي ڪيئن صبر
 ڪندس؟ يا ڪهڙي ريت آءُ باه ۾ ويندس جڏهن ته منهنجي
 اميد تو وٽان معاف ڪرڻ ۽ ڇڏي ڏيڻ آهي؟! "بس تنهنجي
 عزت جو قسم اي منهنجا سردار ۽ اي منهنجا مولا سڄو
 قسم ٿو ڪٿان ته جيڪڏهن مون کي ڳالهائڻ جي اجازت ڏئي
 ته اهل دوزخ جي وچ ۾ بيهي آسائين وانگر وڏيون فريادون
 ڪندس.

وَلَأَصْرُخَنَّ إِلَيْكَ صُرَاخَ الْمُسْتَصْرِخِينَ وَ لَأَبْكِينَ
عَلَيْكَ بُكَاءَ الْفَاقِدِينَ وَ لَأُنَادِيَنَّكَ أَيْنَ كُنْتَ يَا وَلِيَّ
الْمُؤْمِنِينَ يَا غَايَةَ آمَالِ الْعَارِفِينَ يَا غِيَاثَ
الْمُسْتَعِيثِينَ يَا حَبِيبَ قُلُوبِ الصَّادِقِينَ وَ يَا إِلَهَ
الْعَالَمِينَ.

۽ انهن ماڻهن وانگر وڏا واکا ڪندس جيڪي فرياد رسي
چاهيندا آهن. ۽ هر حال ۾ تنهنجي بارگاه ۾ انهن ماڻهن
وانگر گريو ڪندس جن جو ڪو عزيز وڃڻي ويو هجي ۽ تو
ڪي آواز ڏيندس ڪٿي آهين اي مومنن جا مولا، اي عارفين
جي آس جي انتها، اي فرياد بلند ڪرڻ وارن جي فرياد ٻڌڻ
وارا، اي سچارن جي دلين جا محبوب ۽ اي عالمن جا معبود.

أَفْتَرَاكَ سُبْحَانَكَ يَا إِلَهِي وَ بِحَمْدِكَ تَسْمَعُ فِيهَا
 صَوْتَ عَبْدٍ مُسْلِمٍ سَجِنَ (يُسَجِنُ) فِيهَا بِمُخَالَفَتِهِ، وَ
 ذَاقَ طَعَمَ عَذَابِهَا بِمَعْصِيَتِهِ وَ حُسْبَى بَيْنَ أَطْبَاقِهَا
 بِجُزْمِهِ وَ جَرِيرَتِهِ، وَ هُوَ يَصْحُحُ إِلَيْكَ ضَجِيحَ مُؤَمِّلٍ
 لِرَحْمَتِكَ وَ يُنَادِيكَ بِلِسَانِ أَهْلِ تَوْحِيدِكَ وَ يَتَوَسَّلُ
 إِلَيْكَ بِرُبُوبِيَّتِكَ.

چا ائين ممڪن آهي اي منهنجا پاڪ ۽ واکاڻيل معبود جو
 دوزخ ۾ هڪ مسلمان ٻانهي جو آواز ٻڌين جيڪو تنهنجي
 حڪمن جي مخالفت سبب اتي قيدي بڻيو هجي ۽ جنهن
 پنهنجي نافرمانِي سبب ان جي عذاب جو مزو چڪيو هجي.
 جنهن کي سندس جرم ۽ جرئت سبب ان جي زنجيرن ۾
 جڪڙيو ويو هجي ۽ اهو تنهنجي رحمت جي اميدوار وانگر
 تو کي پڪاري ۽ تنهنجي وحدانيت جو اقرار ڪندڙ وانگر تو
 کي سڏي ۽ تنهنجي پالڻهار هجڻ کي تو وٽ وسيلو بڻائي.

يَا مَوْلَايَ فَكَيْفَ يَبْقَى فِي الْعَذَابِ وَ هُوَ يَزْجُو مَا
 سَلَفَ مِنْ حِلْمِكَ، أَمْ كَيْفَ تُؤْلِمُهُ النَّارُ وَ هُوَ يَأْمَلُ
 فَضْلَكَ وَ رَحْمَتَكَ أَمْ كَيْفَ يُحْرِقُهُ لَهَيْبِهَا وَ أَنْتَ
 تَسْمَعُ صَوْتَهُ وَ تَرَى مَكَانَهُ، أَمْ كَيْفَ يَشْتَمِلُ عَلَيْهِ
 زَفِيرُهَا وَ أَنْتَ تَعْلَمُ صَعْفَهُ.

اي منهنجا مولا اهو ڪيئن عذاب ۾ رهي سگهي ٿو جيڪو
 تنهنجي پهريان کان موجود حلم جو اميدوار هجي يا ان کي
 باه ڪيئن تڪليف رسائيندي جڏهن ته هو تنهنجي فضل ۽
 رحمت جو اميدوار هجي. يا ڪهڙي ريت ان کي باه جا شعلا
 ساڙيندا، ان حال ۾ جو تون ان جو آواز ٻڌي رهيو هجين ۽
 کيس ان جاءِ تي ڏسي رهيو هجين ۽ ڪهڙي ريت ان کي باه
 وڪوڙي ويندي جڏهن ته تون ان جي ڪمزوري کي ڄاڻين
 ٿو؟

أَمْ كَيْفَ يَتَقَلَّبُ بَيْنَ أَطْبَاقِهَا وَ أَنْتَ تَعْلَمُ صِدْقَهُ، أَمْ
 كَيْفَ تَزْجُرُهُ زَبَانِيئُهَا وَ هُوَ يُنَادِيكَ يَا رَبِّهٖ، أَمْ كَيْفَ
 يَزْجُو فَضْلَكَ فِي عِتْقِهِ مِنْهَا فَتَشْرُكُهُ (فَتَشْرُكُهُ) فِيهَا،
 هَيْهَاتَ مَا ذَلِكَ الظَّنُّ بِكَ وَ لَا الْمَعْرُوفُ مِنْ فَضْلِكَ.

يا ڪهڙي ريت کيس دوزخ جي طبقن ۾ هيڏي هوڏي گهليو
 ويندو جڏهن ته تون ان جي سچائي کي ڄاڻين ٿو؟ يا ڪهڙي
 ريت عذاب جا فرشتا کيس تڙيندا جڏهن ته هو تو کي پنهنجو
 پالڻهار چئي سڏيندو هوندو؟ يا ڪهڙي ريت ممڪن آهي جو
 هو دوزخ کان آزادي لاءِ تنهنجي معافي جي آس رکندو هجي
 ۽ تون کيس اتي ئي ڇڏي ڏئين؟ اهي ڪم (تنهنجي ٻانهن
 کي نوازڻ واري صفت کان) پري آهن ۽ تولاڻ اهڙو گمان به نه
 ٿو ڪري سگهجي. ۽ نه ئي تنهنجي فضل بابت ائين چئي
 سگهجي ٿو.

وَ لَا مُشَبِّهَةٌ لِمَا عَامَلْتَ بِهِ الْمُؤَحِّدِينَ مِنْ بَرِّكَ وَ
 إِحْسَانِكَ. فَبِالْيَقِينِ أَفْطَعُ لَوْ لَا مَا حَكَمْتَ بِهِ مِنْ
 تَعْذِيبِ جَاحِدِيكَ وَ قَضَيْتَ بِهِ مِنْ إِخْلَادِ مُعَانِدِيكَ،
 لَجَعَلْتَ النَّارَ كُلَّهَا بَزْدًا وَ سَلَامًا، وَ مَا كَانَ (كَانَتْ)
 لِأَحَدٍ فِيهَا مَقَرًّا وَ لَا مُقَامًا (مَقَامًا)

۽ نه ئي اهل توحيد سان تنهنجي نيڪي ۽ احسان واري
 سلوڪ سان ان جي هڪجهڙائي آهي. بس اهو يقين سان
 ڄاڻان ٿو ته جيڪڏهن منڪرن لاءِ تنهنجي طرفان عذاب جو
 حڪم نه هجي ها ۽ تنهنجي طرفان تنهنجي دشمنن جو هميشه
 باهه ۾ ۾ رهڻ وارو حڪم صادر نه ٿيو هجي ها ته هر حال ۾
 پوري دوزخ کي ٿٽو ۽ سلامتي وارو بڻائين ها ۽ ڪنهن کي
 به ان جاءِ تي نه رکين ها.

لِكِنَّكَ تَقَدَّسَتْ أَسْمَاؤُكَ أَقْسَمْتُ أَنْ تَمْلَأَهَا مِنْ
 الْكَافِرِينَ مِنَ الْجَنَّةِ وَالنَّاسِ أَجْمَعِينَ وَأَنْ تُحَلِّدَ فِيهَا
 الْمُعَانِدِينَ. وَأَنْتَ جَلَّ ثَنَاؤُكَ قُلْتَ مُبْتَدِئًا وَتَطَوَّلْتَ
 بِالْإِنْعَامِ مُتَّكِرِمًا أَفَمَنْ كَانَ مُؤْمِنًا كَمَنْ كَانَ فَاسِقًا لَا
 يَسْتَوُونَ. إِلَهِي وَ سَيِّدِي فَأَسْأَلُكَ بِالْقُدْرَةِ الَّتِي

قَدَّرْتَهَا

ليڪن تون اها ذات آهين جنهن جا نالا پاڪ آهن تو قسم
 ڪنيو آهي ته دوزخ کي سڀني ڪافرن سان ڀري ڇڏيندين
 چاهي اهي جن مان هجن يا انسانن مان ۽ دشمنن کي هميشه
 اتي رکيندين. ۽ تون اها ذات آهين جنهن جي ساراه جلي آهي
 ان ڳالهه سان شروعات ڪيئي ۽ پنهنجي نعمتن جي
 ڪريماڻي وڃ ڪندي فرمايئي ته: ڇا مومن ڪافرن وانگر
 آهن، بلڪل به نه. اهي هڪجهڙا نه ٿا ٿي سگهن. اي منهنجا
 معبود ۽ اي منهنجا سردار تنهنجي ان قدرت جي واسطي
 سوال ڪيان ٿو جنهن کي تو مقدر بڻايو آهي

وَبِالْقَصِيَّةِ الَّتِي حَتَمْتَهَا وَحَكَمْتَهَا وَغَلَبْتَ مَنْ عَلَيْهِ
 أَجْرَيْتَهَا، أَنْ تَهَبَ لِي فِي هَذِهِ اللَّيْلَةِ وَ فِي هَذِهِ
 السَّاعَةِ كُلَّ جُزْمٍ أَجْرَمْتُهُ وَ كُلَّ ذَنْبٍ أَذْنَبْتُهُ، وَ كُلَّ
 قَبِيحٍ أَسْرَرْتُهُ وَ كُلَّ جَهْلٍ عَمِلْتُهُ كَتَمْتُهُ أَوْ أَعْلَنْتُهُ
 أَخْفَيْتُهُ أَوْ أَظْهَرْتُهُ.

۽ تنهنجي ان فرمان جي واسطي جنهن کي حتمي بڻايئي ۽
 سين مٿان لاڳو ڪيئي ۽ جنهن تي ان کي جاري ڪيئي ان
 مٿان غلبو حاصل ڪيئي ته بخشي ڇڏ (اڄوڪي) هن رات ۽
 هن گهڙي ۾ منهنجو هر جرم جيڪو مون ڪيو آهي ۽ گناه
 جيڪو مون انجام ڏنو آهي ۽ هر برائي جيڪا مون لڪي
 انجام ڏني آهي ۽ هر ناداني جنهن تي مون عمل ڪيو آهي
 ان کي لڪايو اٿم يا ظاهر ڪيو اٿم. لڪي انجام ڏني اٿم يا
 ظاهر ڪئي اٿم.

وَ كُلَّ سَيِّئَةٍ أَمَرْتِ بِإِثْبَاتِهَا الْكِرَامَ الْكَاتِبِينَ الَّذِينَ
 وَ كَلَّمْتَهُمْ بِحِفْظِ مَا يَكُونُ مِنِّي وَ جَعَلْتَهُمْ شُهَدَاءَ عَلَيَّ
 مَعَ جَوَارِحِي وَ كُنْتِ أَنْتَ الرَّقِيبَ عَلَيَّ مِنْ وَرَائِهِمْ،
 وَالشَّاهِدَ لِمَا خَفِيَ عَنْهُمْ وَ بِرَحْمَتِكَ أَحْفَيْتَهُ وَ
 بِفَضْلِكَ سَتَرْتَهُ، وَ أَنْ تُؤَفِّرَ حَظِّي مِنْ كُلِّ خَيْرٍ أَنْزَلْتَهُ
 (تُنزِلُهُ)

۽ هر اها بوائي جنهن جي لڪڻ جو تو ڪرام ڪاتبين کي
 حڪم ڏنو آهي. جن کي تو ذميداري ڏني آهي ته مان جيڪو
 ڪم ڪيان ان کي لڪن ۽ ڪين مون مٿان منهنجي عضون
 سان گڏ انهن کي به گواه قرار ڏنو اٿئي ۽ انهن کان وڌيڪ ته
 تون منهنجي عملن جي نگراني ڪندڙ آهين ۽ جيڪو انهن
 کان رهجي وڃي ان کي ڏسندڙ آهين ۽ يقينن پنهنجي رحمت
 سان لڪائي ۽ پنهنجي ڪرم سان پرده پوشي ڪيئي ۽ هن
 مهل تو کان درخواست ٿو ڪيان جيڪو به خير نازل ڪيو
 اٿئي

أَوْ إِحْسَانٍ فَضَلَّتْهُ (تُفَضِّلُهُ) أَوْ بِرٍ نَشَرْتَهُ (تَنْشُرُهُ) أَوْ
رِزْقٍ بَسَطْتَهُ (تَبْسِطُهُ) أَوْ ذَنْبٍ تَغْفِرُهُ أَوْ خَطَا تَسْتُرُهُ
يَا رَبِّ يَا رَبِّ يَا رَبِّ. يَا إِلَهِي وَ سَيِّدِي وَ مَوْلَايَ وَ
مَالِكِ رَقِّي يَا مَنْ بِيَدِهِ نَاصِيَتِي.

يا جيڪو به احسان عطا ڪيئي. يا جيڪا به نيڪي نشر
ڪيئي يا جيڪو به رزق ڪشادو ڪيئي يا جيڪو به گناه
معاف ڪيئي يا جيڪا به خطا ڍڪيئي ان ۾ منهنجو حصو
قرار ڏي اي منهنجا پالڻهار، اي منهنجا پالڻهار، اي منهنجا
پالڻهار. اي منهنجا معبود ۽ اي منهنجا سردار ۽ اي منهنجا
مولا، اي منهنجي جان جا مالڪ، اي منهنجا واڳ ڌڻي.

يَا عَلِيمًا بِضُرِّي (بِفَقْرِي) وَ مَسْكَنَتِي يَا خَبِيرًا
 بِفَقْرِي وَ فَاقَتِي يَا رَبِّ يَا رَبِّ يَا رَبِّ. أَسْأَلُكَ بِحَقِّكَ
 وَ قُدْسِكَ وَ أَعْظَمِ صِفَاتِكَ وَ أَسْمَائِكَ أَنْ تَجْعَلَ
 أَوْقَاتِي مِنْ (فِي) اللَّيْلِ وَ النَّهَارِ بِذِكْرِكَ مَعْمُورَةً وَ
 بِخِدْمَتِكَ مَوْصُولَةً

اي منهنجي پریشاني ۽ کمزوري کي ڄاڻيندڙ ۽ منهنجي
 فقيري ۽ فاقِي واري حالت جي خبر رکندڙ اي منهنجا
 پالڻهار، اي منهنجا پالڻهار، اي منهنجا پالڻهار. تو کان سوال
 ٿو ڪيان تنهنجي حق جي واسطي ۽ تنهنجي پاڪائي جي
 واسطي ۽ تنهنجي عظيم صفتن جي واسطي ۽ تنهنجي نالن
 جي واسطي ته منهنجي ڏينهن ۽ رات جي وقتن کي پنهنجي
 ذڪر سان ڀري ڇڏ ۽ پنهنجي خدمتن سان ڳنڍي ڇڏ.

وَ أَعْمَالِي عِنْدَكَ مَقْبُولَةً حَتَّى تَكُونَ أَعْمَالِي وَ
 أَوْلَادِي (إِرَادَتِي) كُلُّهَا وَزِدًا وَاحِدًا وَ حَالِي فِي
 خِدْمَتِكَ سَرْمَدًا، يَا سَيِّدِي يَا مَنْ عَلَيْهِ مُعْوَلِي يَا مَنْ
 إِلَيْهِ شَكْوَتُ أَحْوَالِي يَا رَبِّ يَا رَبِّ يَا رَبِّ، قَوِّ عَلَيَّ
 خِدْمَتِكَ جَوَارِحِي وَاشْدُدْ عَلَيَّ الْعَزِيمَةَ جَوَانِحِي.

۽ منهنجي عملن کي پاڻ وٽ قبول ٿيل قرار ڏي ايستائين
 جو منهنجا عمل ۽ اذڪار (قول ۽ فعل) هميشه هڪ جهڙا
 بڻجي وڃن ۽ منهنجو حال هميشه لاءِ تنهنجي خدمت ڪرڻ
 وار بڻجي وڃي، اي منهنجا سردار اي اها ذات جنهن تي
 منهنجي ٿيڪ (۽ ڀروسو) آهي. اي اها ذات جنهن سان مان
 پنهنجي حال جي شڪايت ڪريان ٿو. اي پالڻهار، اي پالڻهار،
 اي پالڻهار. منهنجي عضون کي پنهنجي خدمت جي سگهه
 عطا فرما ۽ منهنجي دل کي همت ۽ پڪي ارادي تي
 مستحڪم بڻا.

وَ هَبْ لِي الْجِدَّ فِي خَشِيَّتِكَ وَ الدَّوَامَ فِي الْإِتِّصَالِ
 بِخِدْمَتِكَ حَتَّى أَسْرَحَ إِلَيْكَ فِي مَيَادِينِ السَّابِقِينَ، وَ
 أُسْرِعَ إِلَيْكَ فِي الْبَارِزِينَ (الْمُبَادِرِينَ) وَ أَشْتَأَقَ إِلَيَّ
 قُرْبَكَ فِي الْمُشْتَأَقِينَ وَ أَدْنُو مِنْكَ دُنُو الْمُخْلِصِينَ، وَ
 أَخَافُكَ مَخَافَةَ الْمُوقِنِينَ وَ أَجْتَمِعُ فِي جِوَارِكَ مَعَ
 الْمُؤْمِنِينَ.

۽ پاڻ کان خوف کائڻ لاءِ مون کي جدیت ۽ پنهنجي خدمت
 سان جڙيل رهڻ لاءِ هميشگي ۽ استقلال عطا فرما ايستائين
 جو سابقين جي ميدانن ڏانهن تنهنجي طرف ڊوڙان ۽
 توڏانهن ڊوڙي ايندڙن سان گڏ ڊوڙي اچان ۽ تنهنجي قرب
 جي مشتاقن سان گڏ تنهنجي قريب اچان ۽ تنهنجي ويجهو
 ٿيندڙ مخلصن وانگر تنهنجي ويجهو ٿيان ۽ تون کان ڊڄندڙ
 اهل يقين وانگر تو کان ڊڄان ۽ اهل ايمان سان تنهنجي جوار
 ۾ اچي گڏ ٿيان.

اللَّهُمَّ وَمَنْ أَرَادَنِي بِسُوءٍ فَأَرِدْهُ وَمَنْ كَادَنِي فَكِدْهُ، وَ
اجْعَلْنِي مِنْ أَحْسَنِ عِبِيدِكَ نَصِيباً عِنْدَكَ وَأَقْرَبِهِمْ
مَنْزِلَةً مِنْكَ، وَأَخْصِهِمْ زُلْفَةً لَدَيْكَ فَإِنَّهُ لَا يُنَالُ ذَلِكَ
إِلَّا بِفَضْلِكَ وَجُدْ لِي بِجُودِكَ وَاعْظِفْ عَلَيَّ بِمَجْدِكَ

اي منهنجا الله جيڪو مون سان برائي جو ارادو ڪري تون
ان سان (اهڙو) ارادو ڪر ۽ جيڪو مون سان مڪر ۽ فريب
ڪري تون ان جي تدبير ڪر ۽ مون کي پاڻ وٽ پلن پاڳن
وارن ۽ ويجهي مقام وارن مان قرار ڏي ۽ پاڻ وٽ خاص
رتبي وارن ٻانهن مان قرار ڏي ۽ اهو سڀ ڪجهه تنهنجي
فضل ۽ ڪرم کان سواءِ حاصل نه ٿو ٿي سگهي. پنهنجي
سخاوت جي واسطي مون تي سخاوت ڪر ۽ پنهنجي عظمت
جي واسطي مون تي مهرباني ڪر.

وَاحْفَظْنِي بِرَحْمَتِكَ وَاجْعَلْ لِسَانِي بِذِكْرِكَ لَهْجًا وَ
قَلْبِي بِحُبِّكَ مُتَيِّمًا، وَ مَنْ عَلَيَّ بِحُسْنِ إِجَابَتِكَ وَ
أَقْلَنِي عَثْرَتِي وَاعْفِرْ زَلَّتِي، فَإِنَّكَ قَضَيْتَ عَلَيَّ عِبَادَتَكَ
بِعِبَادَتِكَ وَ أَمَرْتَهُمْ بِدُعَائِكَ وَ صَمِمْتَ لَهُمْ الْإِجَابَةَ.

۽ پنهنجي رحمت واسطي منهنجي حفاظت فرما ۽ منهنجي
زبان کي پنهنجي ذکر سان گویا فرما ۽ منهنجي دل کي
پنهنجي محبت سان ڀري ڇڏ ۽ سهڻي نموني قبوليت جي
ذريعي مون تي احسان فرما ۽ منهنجي خطائن کي اڻ ڏٺو
ڪري ڇڏ ۽ منهنجا گناه معاف فرما. ان ڪري جو تو ٻانهن
کي پنهنجي عبادت جو حڪم ڏنو آهي ۽ انهن کي دعا جو
حڪم ڪيو اٿئي ۽ سندن دعا جي قبوليت جو ذمو کنيو
اٿئي.

فَاِلَيْكَ يَا رَبِّ نَصَبْتُ وَجْهِي وَ اِلَيْكَ يَا رَبِّ مَدَدْتُ
 يَدِي. فَبِعِزَّتِكَ اسْتَجِبْ لِي دُعَائِي وَ بَلِّغْنِي مُنَايَ وَ لَا
 تَقْطَعْ مِنْ فَضْلِكَ رَجَائِي وَ اَكْفِنِي شَرَّ الْجِنَّ وَ الْاِنْسِ
 مِنْ اَعْدَائِي. يَا سَرِيعَ الرِّضَا اغْفِرْ لِمَنْ لَا يَمْلِكُ اِلَّا
 الدُّعَاءَ، فَاِنَّكَ فَعَالٌ لِمَا تَشَاءُ.

بس اي منهنجا پالٿهار صرف تو ڏانهن توجه ڪئي اٿم ۽ اي
 منهنجا پالٿهار صرف تو ڏانهن مدد لاءِ هٿ وڌايو اٿم. ته پوءِ
 پنهنجي عزت جي واسطي منهنجي دعا قبول فرما ۽ منهنجي
 آس پوري فرما ۽ پنهنجي فضل ۽ ڪرم کان منهنجي اميد
 تٽڻ نه ڏي ۽ جنن ۽ انسانن منجهان منهنجا جيڪي منهنجا
 دشمن آهن مون کي انهن کان محفوظ رک. اي جلدي راضي
 ٿيڻ وارا پنهنجي ان ٻانهي کي معاف فرما جنهن وٽ دعا کان
 سواءِ ٻئي ڪا ملڪيت ناهي ۽ بيشڪ تون جيڪو چاهين
 انجام ڏيندو آهين.

يَا مَنْ اسْمُهُ دَوَاءٌ وَ ذِكْرُهُ شِفَاءٌ وَ طَاعَتُهُ غِنَى، اِرْحَمِ
 مَنْ رَأْسُ مَالِهِ الرَّجَاءُ وَ سِلَاحُهُ الْبُكَاءُ، يَا سَابِغَ النِّعَمِ
 يَا دَافِعَ النَّقَمِ يَا نُورَ الْمُسْتَوْحِشِينَ فِي الظُّلَمِ يَا عَالِمًا
 لَا يُعَلِّمُ، صَلَّى عَلَى مُحَمَّدٍ وَ آلِ مُحَمَّدٍ وَ أَفْعَلَ بِي مَا
 أَنْتَ أَهْلُهُ وَ صَلَّى اللَّهُ عَلَى رَسُولِهِ وَ الْأَئِمَّةِ الْمَيَامِينِ
 مِنْ آلِهِ وَ سَلَّمَ تَسْلِيمًا (كَثِيرًا)

اي اها ذات جنهن جو نالو دوا آهي ۽ جنهن جو ذڪر شفا آهي
 ۽ جنهن جي فرمانبرداري بي نياز ڪندڙ آهي. ان تي رحم
 فرما جنهن جو سرمايو اميد ۽ آس آهي ۽ جنهن جو هٿيار
 روج راڙو آهي. اي نعمتون وسائيندڙ اي مصيبتون تاريندڙ
 اي انڌيرن ۾ وحشت زده انسانن لاءِ روشني اي بنا ڪنهن
 وت پڙهڻ جي عالم. محمد ۽ ان جي آل تي رحمت نازل فرما
 ۽ مون سان پنهنجي شان مطابق ورتاءُ ڪر ۽ صلوات ۽ تمام
 گهڻا سلام هجن رسول الله تي ۽ سندس خاندان منجهان
 چونڊيل امامن تي.

پنهنجي ٻولي سنڌي ۾ اسلامي معلومات جو خزانو

بنا ڪنهن دير جي هيٺين تصوير تي ڪلڪ ڪري ايپ ڊائونلوڊ ڪريو
۽ قرآن، حديث تاريخ، احڪام وغيره تي مشتمل 150 کان وڌيڪ ڪتابن
جو مطالعو ڪريو.

پهرئين سنڌي اسلامي ڊجيٽل لائبريري

